

मिडिया मॉनिटरिंगचे संचलन, देखभाल व दुरुस्तीचे काम करण्यासाठी सध्या कार्यरत मे.पेलोरस टेक्नॉलॉजी, प्रा.लि. या संस्थेच्या निवडीस कार्यात्तर मान्यता तसेच यासाठी येणाऱ्या खर्चास मान्यता देणेबाबत.

महाराष्ट्र शासन
सामान्य प्रशासन विभाग,
शासन निर्णय क्र. मावज-२०२३/५९४/प्र.क्र.२९२/मावज-१
मंत्रालय, मुंबई ४०० ०३२.
दिनांक:- ९ ऑक्टोबर, २०२४.

वाचा:- संचालक (माहिती) (वृत्त व जनसंपर्क) यांचे पत्र क्र. नवमाध्यम शाखा/स.मा.नि.प्र./२१ दि.१७/०७/२०२३ व क्र. नवमाध्यम शाखा/स.मा.नि.प्र./२६, दि.१२.६.२०२४ चे पत्र

प्रस्तावना :-

मुद्रित, दृक्श्राव्य यासारख्या पारंपरिक माध्यमांबरोबरच समाज माध्यम, ऑनलाइन न्युज चॅनेल, न्युज वेबसाइट्स, बातम्यांशी संबंधित इतर वेब पोर्टल्स, न्युज ॲप्स आणि इतर ॲप्स यासारख्या नवमाध्यमांमधून प्रसारित होणाऱ्या शासनाशी संबंधित सकारात्मक व नकारात्मक माहितीचे अवलोकन करणे, त्यांची नोंद करणे, या माहितीसह ट्रेडिंग विषय व बातम्यांचा मूड यांचे विश्लेषण करणे, जिल्हा-विभाग-घटना निहाय अहवाल तयार करणे, नकारात्मक माहिती व दिशाभूल करणारा मजकूर प्रसारित होत असल्यास रिअल टाईममध्ये निदर्शनांस आणून देणे यासाठी मिडीया मॉनिटरिंग सेंटरची स्थापना माहिती व जनसंपर्क महासंचालनालयाच्या मुख्यालयात करण्यात आलेली आहे.

या मिडीया मॉनिटरिंग सेंटरचे संचलन तसेच देखभाल व दुरुस्ती करण्यासाठी माहिती व जनसंपर्क महासंचालनालयाद्वारे दि. १६/१/२०१७ पासून आतापर्यंत वेळोवेळी एक एक वर्षाचा करार करून मे. पेलोरस टेक्नॉलॉजी प्रा.लि. या संस्थेस कार्यादेश देण्यात आलेले आहेत. यानुसार महासंचालनालयांतर्गत मिडीया मॉनिटरिंग सेंटरचे संचलन व देखभाल दुरुस्तीसाठी येणाऱ्या वार्षिक खर्चास शासनाकडून वेळोवेळी ज्ञापनाद्वारे मान्यता देण्यात आलेली आहे. दि. १/८/२०२१ ते दि. ३१/३/२०२४ या कालावधीमध्ये मे. पेलोरस टेक्नॉलॉजी प्रा.लि. या संस्थेमार्फत मिडीया मॉनिटरिंग सेंटरच्या संचलन व देखभाल/दुरुस्तीचे काम करण्यात आले असून या कामासाठी रु. १,५४,००,०००/- (अक्षरी रु. एक कोटी चोपन्न लाख फक्त) इतका खर्च आलेला आहे. सदरहू खर्चास कार्यात्तर मान्यता देण्याची बाब शासनाच्या विचाराधीन आहे. तसेच महासंचालनालयात कार्यरत मिडीया मॉनिटरिंग सेंटरचे संचलन व देखभाल/दुरुस्ती करण्यासाठी विहित शासकीय कार्यपद्धतीचा अवलंब करून नव्याने संस्थेची नेमणूक होईपर्यंत सदरचे कामकाज मे. पेलोरस टेक्नॉलॉजी प्रा.लि. या संस्थेमार्फत करण्याची बाब शासनाच्या विचाराधीन होती.

शासन निर्णय :-

माहिती व जनसंपर्क महासंचालनालयामध्ये कार्यरत मिडीया मॉनिटरिंग सेंटरचे संचलन तसेच देखभाल व दुरुस्तीचे काम करण्यासाठी विहित कार्यपद्धतीचा अवलंब करून नव्याने संस्थेची नियुक्ती करण्यासाठी काही कालावधी लागण्याची शक्यता असल्यामुळे सद्यस्थितीत या कामासाठी नियुक्त केलेल्या मे.पेलोरस टेक्नॉलॉजी प्रा.लि. या संस्थेच्या सेवा दि. १ एप्रिल, २०२४ पासून दि. ३१ मार्च, २०२५ च्या कालावधीत अथवा या करीता नव्याने संस्थेची निवड होईपर्यंत यापैकी जे अगोदर घडेल तोपर्यंत चालू ठेवण्यास या शासन निर्णयान्वये मान्यता देण्यात येत आहे.

दिनांक १.८.२०२१ ते दि.३१.३.२०२४ या कालावधीमध्ये उक्त संस्थेमार्फत मिडीया मॉनिटरिंग सेंटरचे संचलन तसेच देखभाल व दुरुस्तीच्या कामासाठी झालेल्या रु.१,५४,००,०००/- (अक्षरी :- एक कोटी चोपन्न लक्ष फक्त) इतक्या खर्चास खालील अटीच्या अधीन राहून या शासन निर्णयान्वये कार्योत्तर मान्यता देण्यात येत आहे :-

- १) दिनांक १ ऑगस्ट, २०२१ ते दिनांक ३१ मार्च, २०२४ या कालावधीतील रु. १,५४,००,०००/- (एक कोटी चोपन्न लाख फक्त) इतक्या रकमेची देयके मे.पेलोरस टेक्नॉलॉजी प्रा. लि. या संस्थेकडून प्राप्त करून घेण्याची तसेच सदर देयकाच्या रकमांची खातरजमा करण्याची सर्वस्वी जबाबदारी माहिती व जनसंपर्क महासंचालनालयाची राहिल.
 - २) वरील रक्कम मे.पेलोरस टेक्नॉलॉजी प्रा.लि. या संस्थेला अद्यापपर्यंत अदा करण्यात आली नसल्याचे सक्षम प्राधिकाऱ्याचे प्रमाणपत्र माहिती व जनसंपर्क महासंचालनालयाने तातडीने उपलब्ध करून द्यावे.
 - ३) प्रस्तावित खर्च यासाठी विहित लेखाशिर्षातून अदा करण्याची व रक्कम अदा करताना विहित कार्यपद्धतीचा अवलंब करण्याची दक्षता माहिती व जनसंपर्क महासंचालनालयाकडून घेण्यात येईल.
 - ४) सन २०२४-२५ या आर्थिक वर्षात मिडिया मॉनिटरिंग सेंटरचे संचलन,देखभाल व दुरुस्तीचे कामासाठी विहित कार्यपद्धतीचा अवलंब करून निविदा प्रक्रिया राबवून नवीन संस्थेची नियुक्ती तातडीने करण्याची कार्यवाही माहिती व जनसंपर्क महासंचालनालयाने करावी. सदर कालावधीत कार्यवाही पूर्ण न झाल्यास याबाबतची सर्वस्वी जबाबदारी संबंधित संचालक यांची राहिल.
 - ५) माहिती व जनसंपर्क महासंचालनालयाने यासंदर्भातील कामकाज विहित मुदतीत करण्याची काटेकोरपणे दक्षता घ्यावी.
२. यासाठी येणारा खर्च खालील लेखाशिर्षाखालील सन २०२४-२५ या आर्थिक वर्षातील उपलब्ध अनुदानातून भागविण्यात यावा-

“मागणी क्रमांक ए-६, २२२०-माहिती व प्रसिध्दी,६०-इतर,१०२-माहिती केंद्र (००)(०२) मिडिया मॉनिटरिंग सेंटर, १३ कार्यालयीन खर्च (संगणक संकेतांक २२२० १०३२)(योजनांतर्गत)”

३. सदर शासन निर्णय नियोजन विभागाच्या अनौपचारिक संदर्भ क्र.२००/का.१४४३, दिनांक २८.३.२०२४ आणि वित्त विभागाच्या अनौपचारिक संदर्भ क्र.४३८/व्यय-४, दिनांक ६.९.२०२४ नुसार दिलेल्या मान्यतेच्या अनुषंगाने निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२४१००९१४१७१९४३०७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अजय धो. भोसले)
अवर सचिव, महाराष्ट्र शासन

प्रति,

१. मा.राज्यपाल यांचे प्रधान सचिव.
२. मा.सभापती, महाराष्ट्र विधानपरिषद, महाराष्ट्र विधानमंडळ सचिवालय, मुंबई.
३. मा.अध्यक्ष, महाराष्ट्र विधानसभा, महाराष्ट्र विधानमंडळ सचिवालय, मुंबई.
४. मा.विरोधी पक्षनेता, विधानपरिषद / विधानसभा, महाराष्ट्र विधानमंडळ सचिवालय, मुंबई.
५. मा.उपसभापती, महाराष्ट्र विधानपरिषद, महाराष्ट्र विधानमंडळ सचिवालय, मुंबई.
६. मा.उपाध्यक्ष, महाराष्ट्र विधानसभा, महाराष्ट्र विधानमंडळ सचिवालय, मुंबई.
७. सर्व सन्माननीय विधानसभा, विधानपरिषद व संसद सदस्य.
८. मा. मुख्यमंत्र्यांचे प्रधान सचिव, मंत्रालय, मुंबई-४०० ०३२.
९. मा.उपमुख्यमंत्र्यांचे सचिव, मंत्रालय, मुंबई-४०० ०३२.
१०. सर्व मा.मंत्री यांचे खाजगी सचिव, मंत्रालय, मुंबई-४०० ०३२.
११. मा.मुख्य सचिव यांचे सहसचिव, मंत्रालय, मुंबई-४०० ०३२.
१२. सर्व अपर मुख्य सचिव / प्रधान सचिव / सचिव, मंत्रालय, मुंबई- ४०० ०३२.
१३. महालेखापाल, १/२ (लेखा व अनुज्ञेयता)/(लेखापरीक्षा), मुंबई, नागपूर,
१४. महासंचालक, माहिती व जनसंपर्क महासंचालनालय, मुंबई.
१५. सहसचिव, वित्त विभाग (कार्या-व्यय-४)
१६. सहसचिव, नियोजन विभाग (कार्या-१४४३)
१७. संचालक, (माहिती)(प्रशासन) माहिती व जनसंपर्क महासंचालनालय, मुंबई.
१८. उपसंचालक (लेखा), माहिती व जनसंपर्क महासंचालनालय, मंत्रालय, मुंबई,
१९. अधिदान व लेखा अधिकारी, मुंबई
२०. निवासी लेखापरीक्षा अधिकारी, मुंबई
२१. लेखाधिकारी (आहरण व संवितरण), माहिती व जनसंपर्क महासंचालनालय, मंत्रालय, मुंबई
२२. निवडनस्ती (मावज-१), सामान्य प्रशासन विभाग.
२३. मंत्रालयाच्या नियंत्रणाखालील सर्व विभाग प्रमुख / कार्यालय प्रमुख.

२४. भारतीय जनता पक्ष, महाराष्ट्र प्रदेश, सी.डी.ओ.कुटीर क्र.१, योगक्षेमसमोर, वसंतराव भागवत चौक, नरिमन पॉईंट, मुंबई-४०० ०२०.
२५. भारतीय राष्ट्रीय काँग्रेस, महाराष्ट्र प्रदेश काँग्रेस(इं.) समिती, टिळक भवन, काकासाहेब गाडगीळ मार्ग, दादर, मुंबई-४०० ०२५.
२६. राष्ट्रवादी काँग्रेस पक्ष, ठाकरसी हाऊस, जे.एन.हेरेडिया मार्ग, बॅलार्ड इस्टेट, मुंबई-४०० ०३८.
२७. शिवसेना, शिवसेना भवन, गडकरी चौक, दादर, मुंबई-४०० ०२८.
२८. बहुजन समाज पक्ष, प्रदेश सचिव, महाराष्ट्र राज्य, बी.एस.जी.भवन, भूखंड क्र. ८३-ए, कलेक्टर कॉलनी, चेंबूर, मुंबई-४०० ०७४.
२९. भारतीय कम्युनिस्ट पक्ष, महाराष्ट्र समिती, ३१४, राजभवन, एस.व्ही.पटेल मार्ग, मुंबई -४०० ००४.
३०. भारतीय कम्युनिस्ट (मार्क्सवादी) पक्ष, महाराष्ट्र समिती, जनशक्ती सभागृह, ग्लोब मिल पॅलेस, वरली, मुंबई-४०० ०१३.
३१. महाराष्ट्र नवनिर्माण सेना, राजगड, मातोश्री टॉवर, शिवाजी पार्क, दादर, मुंबई-४०० ०२८.